

झुंझुनू नगर परिषद में कांग्रेस के खालिद हुसैन सभापति निर्वाचित हुए पिलानी व बिसाऊ नगर पालिका में भाजपा विजयी

झुंझुनू, 26 नवम्बर। जिले के तीन शहरी निकाय चुनावों की मतगणना गुरुवार को प्रातः व्यापक सुरक्षा प्रबन्धों के बीच हुई। झुंझुनू नगर परिषद के सभापति पद पर कांग्रेस तथा पिलानी व बिसाऊ नगर पालिकाओं के अध्यक्ष पदों पर भाजपा विजयी रही है।

झुंझुनू नगर परिषद में कांग्रेस के खालिद हुसैन सभापति निर्वाचित हुए हैं। उन्होंने अपनी निकटतम प्रतिद्वन्दी भाजपा के रमेश कुमार टीबड़ा को 4 हजार 873 मतों से पराजित किया। यहां कुल सात उम्मीदवार चुनाव मैदान में थे। झुंझुनू नगर परिषद के 45 वार्डों में सभापति के लिए कुल 45 हजार 95 मतदाताओं ने मतदान किया। कांग्रेस के खालिद हुसैन को 18 हजार 469, भाजपा के रमेश कुमार टीबड़ा को 13 हजार 596, बसपा के बुद्धराम को 1113 तथा शेष निर्दलीय उम्मीदवारों में वीरेन्द्र डारा को 6819, पवन कुमार पुजारी को 3542, मो. अली को 801 और अब्दुल जब्बार को 755 मत मिले।

क्षेत्र के आर.ओ. जे.एन. मथुरिया ने कांग्रेस प्रत्याशी को विजयी घोषित कर शपथ दिलाई। राज्य निर्वाचन आयोग के पर्यवेक्षक अश्विनी भगत भी मतगणना स्थल पर उपस्थित रहे और उन्होंने गणना व्यवस्थाओं का जायजा लिया। अपर कलेक्टर के.एल. मीणा तथा अतिरिक्त पुलिस अधीक्षक बिहारी लाल मतगणना स्थल के भीतर और बाहर तमाम व्यवस्थाओं का कमान संभाले हुये थे।

पिलानी नगर पालिका के अध्यक्ष पद पर भाजपा की श्रीमती शान्ति निर्वाचित



नव निर्वाचित नगर परिषद के सभापति खालिद हुसैन को बधाई देते रमेश टीबड़ा

हुई है। उन्होंने अपनी निकटतम प्रतिद्वन्दी कांग्रेस की श्रीमती पुष्पा को 1039 मतों के अन्तर से परास्त किया। पिलानी में अध्यक्ष पद के लिए कुल 8 महिला उम्मीदवार मैदान में थीं। कस्बे के 25 वार्डों में कुल 15 हजार 289 मत पड़े। इनमें भाजपा की शान्ति को 4676, कांग्रेस की पुष्पा को 3637, बसपा की शीला को 988 तथा शेष निर्दलीय उम्मीदवारों में कमला देवी को 2250, विनोद देवी को 2294, विद्या को 1134, संतोष देवी को 798 और सविता को 512 मत प्राप्त हुए। क्षेत्र के आर.ओ. नारायण सिंह शेषमा ने भाजपा की शान्ति को अध्यक्ष पद पर निर्वाचित घोषित किया और उन्हें शपथ दिलाई।

जिले की बिसाऊ नगर पालिका में अध्यक्ष पद पर भाजपा की श्रीमती सुलोचना विजयी रही। उन्होंने अपनी निकटतम प्रतिद्वन्दी कांग्रेस की सायरा बानो को 144 मतों से हराया। बिसाऊ के 20 वार्डों में कुल 9 हजार 498 वोट पड़े। नगर पालिका अध्यक्ष पद के लिए चार महिला उम्मीदवारों में मुकाबला था। इनमें भाजपा की सुलोचना को 3539, कांग्रेस की सायरा बानो को 3395, बसपा की राबिया को 294 तथा निर्दलीय जुल्फेन को 2270 मत प्राप्त हुए। क्षेत्र के आर.ओ. नरेन्द्र कुमार कोठारी ने भाजपा की सुलोचना को निर्वाचित घोषित कर शपथ दिलाई। पुलिस उपाधीक्षक अर्जुन सिंह तथा सुरेश खींची ने क्रमशः बिसाऊ व पिलानी में माकूल सुरक्षा इंतजामों को अंजाम दिया।

नगर परिषद के वार्ड अनुसार विजयी प्रत्याशी

माई झुं. 26 नवम्बर। वार्ड न.1 से प्रेम देवी-कांग्रेस, 2 से परवीन-कांग्रेस, 3 से खुशीद-कांग्रेस, 4 से मनफूल सिंह-निर्दलीय, 5 से इंदिरा-कांग्रेस, 6 से कल्पना-भाजपा, 7 से सुमन-निर्दलीय, 8 से मनोज-भाजपा, 9 से सुमन-निर्दलीय, 10 से बिमला बेनीवाल-कांग्रेस, 11 से बिमला-निर्दलीय, 12 से राजेश-भाजपा, 13 से शमीम-निर्दलीय, 14 से रहमत बानो-कांग्रेस, 15 से शकीला-कांग्रेस, 16 से मुमताज-कांग्रेस, 17 से दिलीप-कांग्रेस, 18 से अजमत अली-कांग्रेस, 19 से मातादीन टीबड़ा-भाजपा, 20 से महेश-भाजपा, 21 से मकबूल हुसैन-कांग्रेस, 22 से मो. सफीक-कांग्रेस, 23 से भंवरी देवी-कांग्रेस, 24 से सुधा पंवार-भाजपा, 25 से ताराचन्दसैनी-कांग्रेस, 26 से अनीता-भाजपा, 27 से समरीन बानो-कांग्रेस, 28 से उलफत-कांग्रेस, 29 से जुल्फोकार खोखर-निर्दलीय, 30 से जाहद अली खोखर-निर्दलीय, 31 से तैय्यब अली-कांग्रेस-निर्वरोध, 32 से इरमनाज-कांग्रेस, 33 से अयूब अली-कांग्रेस, 34 से मो. इकराम-निर्दलीय, 35 से नाजमीन-कांग्रेस, 36 से कन्हैयालाल वर्मा-निर्दलीय लॉटरी द्वारा, 37 से लक्ष्मण-भाजपा, 38 से उषा देवी पुरोहित-निर्दलीय, 39 से अजय तिवाड़ी-भाजपा, 40 से चन्द्रभान खानपुरिया-कांग्रेस, 41 से प्रदीप कुमार सैनी-बसपा, 42 से बंजरा लाल-भाजपा, 43 से मुनी देवी-भाजपा, 44 से राजकुमारी पाण्डे - भाजपा एवं वार्ड न. 45 से अमीना-कांग्रेस ने विजय हासिल की।



मातादीन टीबड़ा, उषा देवी पुरोहित, चन्द्रभान खानपुरिया, अजय तिवाड़ी

शांतिपूर्ण मतदान के लिए संभाले रखी कमान

माई झुं. न्यूज। शहर में खेतुड़ी के एसडीएम डॉ. भागचंद बधाल, उदयपुरवाटी के एसडीएम बिहारीलाल मीणा तथा नवलगढ़ व खेतुड़ी के डीएसपी रमेश काछवाल व सुरेंद्र दीक्षित ने शांतिपूर्ण मतदान के लिए कमान संभाल रखी थी। डॉ. बधाल ने मतदान केंद्रों पर मोबाइल फोन के साथ प्रवेश करने वालों को भी सख्ती से रोका। उक्त अधिकारियों ने मतदान केंद्रों के निकट के क्षेत्र में लोगों की अनावश्यक भीड़ भी नहीं होने दी जिससे मतदान शांतिपूर्वक चलता रहा। शहर के कई बूथों पर बुर्कनसीन मुसलिम महिला मतदाताओं की भी लंबी कतारें देखी गईं। राज्य निर्वाचन आयोग के पर्यवेक्षक अश्विनी भगत ने भी विभिन्न मतदान केंद्रों का दौरा कर मतदान व्यवस्था का जायजा लिया। निकाय चुनावों में पुलिस की १८ मोबाइल पार्टियां लगी हुई थीं इनमें झुंझुनू शहर में ९, पिलानी में ५ तथा बिसाऊ में चार पार्टियां थीं। एसपी बिहारी लाल ने झुंझुनू व पिलानी में मतदान व्यवस्थाओं का जायजा लिया। उषा जिला निर्वाचन अधिकारी (एडीएम) केएल मीणा भी दिन भर तीनों निकायों की मतदान व्यवस्थाओं की जानकारी लेते रहे।

पार्षद अपनी जीत पर खुशी का इजहार करते हुए



फोटो : रामनिवास सोनी



झुंझुनू नगर परिषद सभापति पद पर

कांग्रेस के खालिद हुसैन के निर्वाचित होने पर

हार्दिक बधाई एवं शुभकामनाएं....
झुंझुनू के मतदाताओं का हार्दिक आभार एवं धन्यवाद



श्रीमती सोनिया गांधी
राष्ट्रीय अध्यक्ष कांग्रेस पार्टी



अशोक गहलोट
मुख्यमंत्री राजस्थान



खालिद हुसैन
सभापति नगरपरिषद, झुंझुनू

--: शुभेच्छु :-



एमजेएफ लायन मो. फारुक कुरैशी

- ❖ प्रान्तीय अध्यक्ष, राष्ट्रीय एकता एवं सदभाव समिति, लायन्स क्लब इन्टरनेशनल प्रान्त 323 ई-1
- ❖ सचिव-हजरत कमरुद्दीन शाह दरगाह कमेटी झुंझुनू
- ❖ पूर्व पार्षद वार्ड नंबर 29, नगरपालिका, झुंझुनू

सौजन्य : कुरैशी ट्रेवल्लस, कालती हवेली केपास,
पोस्ट बॉक्स नंबर 31, झुंझुनू-राज.

फोन : 01592-ऑ. 232490, नि. 233139 मो. 9414080490, 9414080235